



उत्तराखण्ड सरकार
मा.मुख्यमंत्री प्रेस सूचना ब्यूरो
(सूचना एवं लोक सम्पर्क विभाग)
मुख्यमंत्री आवास, न्यू कैंट रोड, देहरादून
E-mail : infodirector.uk@gmail.com
Website : www.uttarainformation.gov.in

देहरादून 07 अगस्त, 2017(सू.ब्यूरो)

प्रेस नोट-03(08/32)

मुख्यमंत्री श्री त्रिवेन्द्र सिंह रावत ने संस्कृत दिवस पर प्रदेशवासियों को शुभकामनाएं दी हैं। मुख्यमंत्री ने कहा कि संस्कृत मात्र एक भाषा न होकर भाषाओं की जननी है, तथा यह गर्व की बात है कि हिंदी के साथ संस्कृत भी उत्तराखंड की राजभाषा है। संस्कृत मात्र भाषा नहीं है, अपितु संस्कृत एक विचार है, एक संस्कृति है, एक संस्कार है। संस्कृत में उपलब्ध साहित्य को आधुनिक संदर्भों में समाज के समक्ष लाकर विश्व का बहुत बड़ा कल्याण किया जा सकता है।

सूचना एवं लोक सम्पर्क विभाग।

देहरादून 07 अगस्त, 2017(सू.ब्यूरो)

प्रेस नोट-02(08/31)

मुख्यमंत्री आवास में सोमवार को रक्षा बन्धन के अवसर पर प्रदेश के विभिन्न स्थानों से बड़ी संख्या में आई महिलाओं ने मुख्यमंत्री श्री त्रिवेन्द्र सिंह रावत को रक्षा सूत्र बांधा। रक्षा बन्धन के अवसर पर मुख्यमंत्री श्री त्रिवेन्द्र ने सभी बहनों को शुभकामनाएं देते हुए उनके उज्ज्वल भविष्य की कामना की।

सूचना एवं लोक सम्पर्क विभाग।

देहरादून 07 अगस्त, 2017(सू.ब्यूरो)

प्रेस नोट-01(08/30)

मुख्यमंत्री श्री त्रिवेन्द्र सिंह रावत ने रविवार को राजपुर रोड पर सड़क हादसे में दो युवतियों की मृत्यु पर गहरा दुःख जताया है। उन्होंने लोक निर्माण विभाग के प्रमुख अभियन्ता को निर्देश दिये कि प्रदेश भर में सड़कों पर हुए गड्डों को तुरंत भरें। बरसात में गड्डों में पानी भरने से हादसों की आशंका ज्यादा रहती है। इसलिए यह सुनिश्चित करें कि मुख्य मार्ग गड्डा मुक्त हों। गड्डों की स्थायी मरम्मत तक उनका ट्रीटमेंट इस तरह से करें जिससे बरसात तक कोई परेशानी जनता को किसी तरह से आवागमन में न हो। 'उन्होंने अभी तक इस दिशा में लोक निर्माण विभाग की कार्यशैली पर नाराजगी व्यक्त भी की'।

उन्होंने मुख्य सड़कों पर जल भराव को भी गंभीरता से लेते हुए पानी की निकासी के लिए उचित कदम उठाने के निर्देश दिए। इसके लिए जिला प्रशासन और स्थानीय निकायों से तालमेल कर इस समस्या का निवारण करें। पहाड़ों में भारी बारिश को देखते हुए आपदा से निपटने के लिये जिलाधिकारियों को और एसडीआरएफ की टीमों को अलर्ट पर रहने के निर्देश भी दिए हैं।

सूचना एवं लोक सम्पर्क विभाग।